

കൃഷിയുടെ അഭിവൃദ്ധിക്കായി നടപ്പാക്കിയ പദ്ധതികൾ

209 (3438) ശ്രീ. ജോസ് തെറ്റയിൽ : താഴെക്കാണുന്ന ചോദ്യങ്ങൾക്ക് കൃഷിയും മൃഗസംരക്ഷണവും അച്ചടിയും സ്റ്റേഷനറിയും വകുപ്പുമന്ത്രി സദയം മറുപടി നൽകുമോ :

(എ) അങ്കമാലി നിയോജകമണ്ഡലത്തിൽ കൃഷി വകുപ്പ് മുഖാന്തിരം കൃഷിയുടെ അഭിവൃദ്ധിക്കായി ഏതെങ്കിലും പദ്ധതി നടപ്പിലാക്കിയിട്ടുണ്ടോ ;

(ബി) എങ്കിൽ ഇതുസംബന്ധിച്ച വിശദാംശങ്ങൾ ലഭ്യമാക്കാമോ ;

(സി) പ്രസ്തുത കൃഷിയിടങ്ങളിലേക്ക് ജലസേചനത്തിനായി ഉപയോഗിക്കുന്ന തകർന്ന് കിടക്കുന്ന കനാലുകൾ പുനരുദ്ധരിക്കാൻ പദ്ധതി ആവിഷ്കരിച്ചിട്ടുണ്ടോ ;

(ഡി) ഇല്ലെങ്കിൽ ഇതിനായി നടപടി സ്വീകരിക്കുമോ ?

ഉത്തരം

(എ&ബി) ഉണ്ട്. കൃഷിവകുപ്പ് മുഖേന നടപ്പാക്കിയ പദ്ധതികളുടെ വിശദാംശങ്ങൾ അനുബന്ധമായി ചേർത്തിരിക്കുന്നു.* നടപ്പ് സാമ്പത്തിക വർഷം അങ്കമാലി നിയോജക മണ്ഡലത്തിൽ ദേശീയ ഹോർട്ടിക്കൾച്ചർ മിഷൻ പദ്ധതിയുടെ ഭാഗമായി സ്വകാര്യമേഖലയിൽ 1 ഹെക്ടർ വിസ്തീർണ്ണമുള്ള നഴ്സറിക്ക് 3.125 ലക്ഷം രൂപയും 10 ഹെക്ടർ സ്ഥലത്തെ പൈനാപ്പിൾ കൃഷി വ്യാപനത്തിനായി 2.625 ലക്ഷം രൂപയും, 3 ഹെക്ടർ സ്ഥലത്തെ പുഷ്പകൃഷി വ്യാപനത്തിനായി 1.05 ലക്ഷം രൂപയും, 10 ഹെക്ടർ സ്ഥലത്തെ ഇഞ്ചി കൃഷി വ്യാപനത്തിനായി 1.25 ലക്ഷം രൂപയും, 5 ഹെക്ടർ സ്ഥലത്തെ മഞ്ഞൾ കൃഷി വ്യാപനത്തിനായി 0.625 ലക്ഷം രൂപയും, 5 ഹെക്ടർ സ്ഥലത്തെ കുമ്മൂളക് കൃഷി വ്യാപനത്തിനായി 1 ലക്ഷം രൂപയും, 7 ഹെക്ടർ സ്ഥലത്തെ ജാതികൃഷി വ്യാപനത്തിനായി 1.4 ലക്ഷം രൂപയും, 9.1 ഹെക്ടർ സ്ഥലത്തെ കുമ്മൂളക് കൃഷി പുനരുദ്ധാരണ വ്യാപനത്തിനായി 1.365 ലക്ഷം രൂപയും, 50 ഹെക്ടർ സ്ഥലത്തെ സംയോജിത മോഗകീട നിയന്ത്രണത്തിനായി 0.5 ലക്ഷം രൂപയും, 1 മണ്ണിര കമ്പോസ്റ്റ് യൂണിറ്റ് നിർമ്മിക്കുന്നതിന് 0.3 ലക്ഷം രൂപയും, ഹോർട്ടിക്കൾച്ചർ മേഖലയിലെ യന്ത്രവത്കരണത്തിനായി 1.475 ലക്ഷം രൂപയും വകയിരുത്തിയിരിക്കുന്നു. കൂടാതെ സംസ്ഥാന ഹോർട്ടിക്കൾച്ചർ മിഷൻ രാഷ്ട്രീയ കൃഷി വികാസ് യോജനയുടെ സാമ്പത്തിക സഹായത്തോടെ നടപ്പിലാക്കുന്ന പദ്ധതി പ്രകാരം 810 ചതുരശ്ര മീറ്ററിൽ നാച്ചുറലി വെന്റിലേറ്റഡ് ഗ്രീൻ ഹൗസുകൾ സ്ഥാപിക്കുന്നതിന് 378675 രൂപയും 2 ഹെക്ടർ തുറസ്സായ സ്ഥലത്തെ സൂക്ഷ്മ കൃഷിക്ക് 80,000 രൂപയും ഒരു കമ്മ്യൂണിറ്റി നഴ്സറി സ്ഥാപിക്കുന്നതിന് 4 ലക്ഷം രൂപയും വകയിരുത്തിയിരിക്കുന്നു.

* ലൈബ്രറിയിൽ വച്ചിട്ടുണ്ട്.

വെജിറ്റബിൾ ആന്റ് ഫ്രൂട്ട് പ്രമോഷൻ കൗൺസിൽ താഴെ പറയുന്ന പദ്ധതികൾ നടപ്പിലാക്കുന്നു. മഞ്ഞപ്ര ഒഴികെയുള്ള എല്ലാ പഞ്ചായത്തുകളിലും കൗൺസിലിന്റെ സ്വാശ്രയ കർഷക സമിതികൾ പ്രവർത്തിച്ചു വരുന്നു. പങ്കാളിത്ത ഗവേഷണ പദ്ധതികൾ, ഡെമോൺസ്ട്രേഷനുകൾ, കർഷക പരിശീലനങ്ങൾ, വാഴ, പച്ചക്കറി കൃഷി വ്യാപനത്തിനായുള്ള പദ്ധതികൾ തുടങ്ങിയ പ്രവർത്തനങ്ങളും കൃഷിവകുപ്പുമായി ബന്ധപ്പെട്ട് കൗൺസിൽ നടപ്പിലാക്കി വരുന്നു. മാർക്കറ്റിലെ ഇടപെടലുകൾ ഫലപ്രദമായി നടപ്പിലാക്കുന്നതിനായി കൗൺസിൽ രൂപീകരിച്ചിട്ടുള്ള എറണാകുളം ജില്ലയിലെ സ്വാശ്രയ കർഷക സമിതി കൺസോർഷ്യത്തിന്റെ ആസ്ഥാന മന്ദിരം മൂക്കുന്നൂരിലാണ്.

(സി&ഡി) ഉണ്ട്. പുനരുദ്ധാരണ പണികൾ 2012-13-ലെ ആക്ഷൻ പ്ലാനിൽ ഉൾപ്പെടുത്തിയിട്ടുണ്ട്. മാത്രമല്ല പതിമൂന്നാം ധനകാര്യ കമ്മീഷന്റെ റീവാംപിംഗ് സ്കീമിൽ ഉൾപ്പെടുത്തി ചാലക്കുടി ഇടതുകര കനാലിന്റെ പുനരുദ്ധാരണ പണികൾ പുരോഗമിച്ചുവരുന്നു. ഇത് പൂർത്തിയാകുന്ന മുറയ്ക്ക് അങ്കമാലി നിയോജക മണ്ഡലത്തിന്റെ പ്രസ്തുത കനാൽ കടന്നുപോകുന്ന സ്ഥലങ്ങളിൽ കൃഷിക്കാവശ്യമായ ജലം ലഭിക്കുന്നതാണ്.

ചാലക്കുടി എ.ആർ.എസ്.-ൽ വാട്ടർ ടെക്നോളജി സെന്റർ

210 (3439) ശ്രീ. ബി. ഡി. ദേവസ്സി : താഴെക്കാണുന്ന ചോദ്യങ്ങൾക്ക് കൃഷിയും മൃഗസംരക്ഷണവും അച്ചടിയും സ്റ്റേഷനറിയും വകുപ്പുമന്ത്രി സദയം മറുപടി നൽകുമോ :

(എ) വാട്ടർ മാനേജ്മെന്റ് പരിപാലനത്തിൽ ഗവേഷണം നടത്തുന്ന കാർഷിക സർവ്വകലാശാലയ്ക്ക് കീഴിലുള്ള ഏക കേന്ദ്രമായ ചാലക്കുടി കൂടപ്പുഴയിലെ അഗ്രോ റിസർച്ച് സ്റ്റേഷനിൽ വാട്ടർ ടെക്നോളജി സെന്റർ അനുവദിക്കുന്നതിനായി എന്തുതുകയാണ് കഴിഞ്ഞ ബജറ്റിൽ ഉൾക്കൊള്ളിച്ചിരുന്നത് എന്ന് അറിയിക്കാമോ ;

(ബി) ബജറ്റിൽ അനുവദിച്ച തുകയിൽ എന്തെങ്കിലും ഭേദഗതി വരുത്തിയിട്ടുണ്ടോ ;

(സി) ബജറ്റിൽ ഉൾപ്പെടുത്തിയ മുഴുവൻ തുകയും ചാലക്കുടി എ.ആർ.എസ്.-ന് തന്നെ ലഭ്യമാക്കാൻ നടപടി സ്വീകരിക്കുമോ ?

ഉത്തരം

(എ) കേരള സർക്കാരിന്റെ 2012-13-ലെ പ്ലാൻ പ്രൊപ്പോസലിൽ ചാലക്കുടി അഗ്രോണമിക് റിസർച്ച് സ്റ്റേഷനിൽ വാട്ടർ ടെക്നോളജി സെന്റർ സ്ഥാപിക്കാൻ 75 ലക്ഷം രൂപയും ജലപരിപാലനത്തിൽ കേരള കാർഷിക സർവ്വകലാശാലയിലെ വിവിധ ഗവേഷണ സ്ഥാപനങ്ങളിൽ പ്രസ്തുത കേന്ദ്രങ്ങളെ ഏകോപിപ്പിച്ചുകൊണ്ടുള്ള ഗവേഷണത്തിന് 150 ലക്ഷം രൂപയും വകകൊള്ളിച്ചിരുന്നു. മേൽപ്പറഞ്ഞ ഗവേഷണ പ്രവർത്തനങ്ങളെല്ലാം ചാലക്കുടി അഗ്രോണമിക് റിസർച്ച് സ്റ്റേഷന്റെ നേതൃത്വത്തിലാണ് ഉദ്ദേശിച്ചിരിക്കുന്നത്.